

नैसर्गिक आपत्तीचा सामना करण्यासाठी राष्ट्रीय आपत्ती प्रतिसाद दल (एनडीआरएफ) च्या टिम रायगड व नागपूर येथे पाठविण्यासाठी केलेल्या वाहतूक, खानपान व निवास व्यवस्था यासाठी झालेल्या खर्चास परवानगी देण्याबाबत.

महाराष्ट्र शासन

महसूल व वन विभाग (आपत्ती व्यवस्थापन, मदत व पुनर्वसन)
शासन निर्णय क्रमांक : आव्यप्र-२०२०/प्र.क्र.१४४/२०/आव्यप्र-१,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२
दिनांक : १० फेब्रुवारी, २०२१

प्रस्तावना -

भारतीय हवामान खात्याने दि. ०३.०६.२०२० रोजी दिलेल्या सूचनेनुसार किनारपट्टीवरील जिल्ह्यांना निसर्ग चक्रीवादळाचा धोका संभवत असल्याचे नमूद केले. सदर नैसर्गिक आपत्तीचा सामना करण्यासाठी राज्यामध्ये तसेच राज्याबाहेर असलेल्या राष्ट्रीय आपत्ती प्रतिसाद दल (एनडीआरएफ) रायगड, रत्नागिरी, सिंधुदूर्ग, पालघर व ठाणे या जिल्ह्यांना चक्रीवादळापूर्वी पाठविण्याबाबतची व्यवस्था करण्याबाबत राज्य आपत्ती व्यवस्थापन प्राधिकरणाकडून सूचना देण्यात आल्या. त्यानुसार राष्ट्रीय आपत्ती प्रतिसाद दल (एनडीआरएफ) चे मुख्यालय संदुबरे, पुणे येथून टिम रायगड येथे पाठविण्यात आल्या. त्यांच्या वाहतूक, निवास व खानपान त्याचप्रमाणे नागपूर विभागात झालेली अतिवृष्टी आणि धरणाच्या पाण्यातील विसर्गामुळे उद्भवलेल्या पूर परिस्थितीचा सामना करण्यासाठी राष्ट्रीय आपत्ती प्रतिसाद दलाच्या ४ टिम पुणे येथून नागपूर येथे पाठविण्यात आल्या होत्या. त्यांच्या वाहतूकीसाठी झालेल्या खर्चास मान्यता देण्याची बाब शासनाच्या विचाराधीन होती.

शासन निर्णय -

निसर्ग चक्रीवादळामुळे होणाऱ्या संभाव्य आर्थिक व मानवीय हानीपासून बचाव करण्यासाठी राष्ट्रीय आपत्ती प्रतिसाद दलाच्या तुकड्या रायगड जिल्ह्यात पाठविण्यात आल्या. त्यांच्या वाहतूक, खानपान व निवास व्यवस्था यासाठी झालेला खर्च रु. २५,२६,०४०/- (रु. पंचवीस लक्ष सव्वीस हजार चाळीस) एवढ्या रकमेची मागणी संबंधित जिल्हा आपत्ती व्यवस्थापन प्राधिकरणाने केली आहे.

नागपूर विभागात झालेल्या अतिवृष्टी व त्या परिसरात धरणाच्या पाण्याच्या विसर्गामुळे उद्भवलेल्या पूरपरिस्थितीचा सामना करण्यासाठी राष्ट्रीय आपत्ती प्रतिसाद दल (एनडीआरएफ) च्या ४ टिम पुणे येथून पाठविण्यासाठी आले. नागपूर विमानतळापासून नियोजित स्थळी टिम पाठविण्यासाठी झालेला वाहतूक खर्च रु. ५,१८,३४७/- (रु. पाच लक्ष अठरा हजार तीनशे सत्तेचाळीस) एवढ्या रकमेची मागणी संबंधित जिल्हा आपत्ती व्यवस्थापन प्राधिकरणाने केली आहे.


सदर बाबीवर होणारा एकुण खर्च रु. ३०,४४,३८७/- (रु. तीस लक्ष चव्वेचाळीस हजार तीनशे सत्ताऐशी) राज्य आपत्ती प्रतिसाद निधीतून करण्यास राज्य कार्यकारी समितीने मान्यता दिलेली आहे.

उपरोक्त देयके अदा करण्यासाठी रु. ३०,४४,३८७/- (रु. तीस लक्ष चव्वेचाळीस हजार तीनशे सत्त्याऐशी) इतका निधी लेखाशिर्ष (२२४५ ०२४४) मध्ये उपलब्ध करून विभागीय आयुक्त, कोकण व नागपूर यांच्यामार्फत संबंधित जिल्ह्यांना वितरीत करण्याची कार्यवाही कार्यासन म-११ कार्यासनाने करावी.

सदर आदेश वित्त विभागाच्या अनौपचारिक संदर्भ क्र. १८६/०५५९/२०२०/व्यय-९, दि. ७.०८.२०२० अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या संकेतस्थळावर उपलब्ध करून देण्यात आला असून त्याचा संगणक सांकेतांक क्रमांक - २०२१०२१०१३०८०९२३१९ असा आहे.

महाराष्ट्राचे राज्यपाल यांच्या आदेशान्वये व नावाने



(श्रीरंग घोलप)

अवर सचिव, महाराष्ट्र शासन

प्रत -

- १) विभागीय आयुक्त, कोकण.
- २) विभागीय आयुक्त, नागपूर.